

TRIBUNAL INDUSTRIJALI

Deċiżjoni numru 2709

Każ numru 3716/JHP

Fil-kwistjoni tax-xogħol

bejn

Avv Robert Gauci Maistre bhala
Mandatarju specjali ta' Baran Duman
(Pass No UO5912226)

u

Tipbet (C-63741)

*dwar tkeċċija mill-impjieg allegata li hi
ingusta*

Chairman: Is-sur James Henry Pearsall

Illum : 15 ta' Frar, 2021

1. Ir-referenza tal-każ:

Dan il-każ ġie riferut lit-Tribunal Industrijali permezz ta' nota pprezentata f'isem Baran Duman lit-Tribunal Industrijali fit-22 ta' Jannar, 2019, fejn isostni li t-terminazzjoni tal-impjieg tiegħu ma kienitx għal raġuni valida skont l-ATT tal-2003 dwar l-Impjeggi u r-Relazzjonijiet Industrijali. (Kap 452 tal-Liġijiet ta' Malta)

Min-naħa ta' Tipbet, f'dikjarazzjoni li għamlet, datata 1 ta' Marzu, 2019, tesponi li r-raguni tat-terminazzjoni ta' l-impjieg ta Baran Duman kienet gusta u valida fil-Ligi u b'hekk it-talbiet tiegħu huma infondati fill-fatt u fid-dritt u għaldaqstant għandhom jigu michuda.

Ma kienx possibbli li t-Tribunal jiddeċiedi dan il-każ fiż-żmien kif stabbilit mil-Liġi minħabba numru ta' differimenti mitluba mis-soċjetà intimata kif ukoll ċirkostanzi amministrattivi li l-istess Tribunal m'għandux kontroll fuqhom.

2. Ir-rappreżentanza:

Is-Sur. Baran Duman li minn issa il-quddiem ser jissejjah ir-rikorrent ser ikun rappreżentat mill-mandatorju speċjali tiegħu l-Avv Robert Gauci Maistre.

Tipbet, li minn issa il-quddiem ser tissejjah is-socjeta intime, ser tkun rappreżentata mill-Avv. Maria Margo Zammit Fiorentino, akkumpanjat minn Dr. Jacques Grima.

3. Il-fatti tal-każ fil-qosor:

Ir-rikorrent beda l-impjieg tiegħu mas-socjeta intimata fil-31 ta' Dicembru, 2016, bhala *Customer support agent* u *content writer*, permezz ta' kuntratt għal perjodu indefinit (Doc A). F'Ottubru tat-2017, ir-rikorrent beda jikkupa il-kariga fil-*Fraud & Payment department*. Gara il-fatt li, is-socjeta intimata itterminat l-impjieg tar-rikorrent għar-raguni ta' "*poor work performance*" u għaldaqstant ir-rikorrent isostni li dan sar b'mod allegat ingust.

Għaldaqstant ir-rikorrent qiegħed jitlob kumpens għad-danni li sofra.

Is-socjeta intimata tispjega il-fatt li wara xi incidenti li fl-ispjegazzjoni tas-socjeta', huma meqjusa bhala "*poor work performance*" l-impjieg tar-rikorrent gie itterminat permezz ta' ittra datat 10 ta' Dicembru, 2018.

4. Il-lista ta' xhieda:

- 4.1** Xhieda mressqa mir-rikorrent, skont il-lista kif indikata f'pagna 4 tad-dikjarazzjoni.
- 4.2** Xhieda mressqa mis-socjeta' intimata skont il-lista anetta mar-rikors preżentat.

5. Il-lista ta' dokumenti:

- 5.1** Ġew ippreżentati numru ta' dokumenti min-naħa tar-rikorrent : kopja tal-kuntratt tax-xogħol immarkat Doc A
- 5.2** Ġew ippreżentati numru ta' dokumenti minn naħa tas-socjeta intimata immarkati Doc JG 1;2;3 u Doc A; B; C
- 5.3** Affidavit minn Baris Baygun Pass No ZO6G8JVJW bhal CEO ta Tipbet Ltd

6. Ġabra fil-qosor tax-xhieda:

- 6.1 Mehmet Tepecik: xhud ghas-socjeta intimata** “ *I am not sure if Barun Duman got informed by director_____*” (Sed 15/04 2019 pag 110).
- 6.2 M.T** “*There is no written anything for specific mistake_____*” (Sed 15/04/2019, pag12).
- 6.3 M.T** ma ikkagunax danni lis-socjeta intimata li setghu gew imposti mill-MG..Hu ikkonferma li erba impjegati ohra gew itterminati flimkien mar-rikorrenti bl-istess raguni ghat-terminazzjoni tagghom. (Sed 23/09/2019, pag 6;10).
- Josef Galea xhud ghas-socjeta intimata** “*There was a restructuring happening _____*” (Sed 06/05/2019 pag 12 .
- 6.4 Mistoqsija minn l-Avv R.G.M.** “ _____*you come to know about these incidents through MGA and did Mr Duman inform you of these things?*”.
- 6.5 Josef Galea:** “*There is some correspondence, but we can present it, I do not remember by heart_____*” (Sed 6/05/2019 pag 15).
- 6.6 Josef Galea :**
- 6.7 Kevin O “Neil:** rapprezentant tal-MGA “ _____*issa mic-checks li ghamilt jiena ma rrizultax li qatt ircevejna xi komunikazzjoni minghand dawn iz-zewg individwibhal Awtorita rigward il-complaints tagghom*”. Sed 18/11/2019 pag 1)
- 6.8 K.On:** “ *I-ismijiet li ghandhi hawnhekk ma nstab xejn*” (pag3)
- .
- 6.9 K.On:** “ *Hija facli li nidentifikawa ghaliex il-format (tar-rapport) mhuwiex taghna.*” (pag4).

7. Is-sintezi tat-trattazzjoni tal-każ:

L-Avv. Robert Gauci Maistre ibbaza it-trattazzjoni tieghu fuq il-fatt li filwaqt li ir-rikorrent gie itterminat ghar-raguni ta’ “*poor work performance*” u dan minhabba li kien talab informazzjoni zejda, (*enhanced due diligence*), minghand zewg klijenti, ghaldaqstant l-impjeg tieghu gie itterminat, ghax is-socjeta intimata sostniet li wara li dawn iz-zewg kazi kienu irrapurtati lill-Awtorita’ Maltija tal-Loghob, seta’ kien hemm ir-riskju li is-socjeta’ setghet tehel multi kbar jew anke tigi irrevokata il-licenzja ghall-operat tagghom.

L-Avv. Robert Gauci Maistre sostna li mix-xhieda mgħotija minn rapprezentant tal-MGA gie ikkonfermat li d-dokumenti li gew ipprezentati lilhu sabiex jagħti x-xhieda fuqhom ma kienux dokumenti tal-MGA u għal aktar minn darba ikkonferma, li hu bhala il-persuna responsabbli mill-*complaints*, qatt ma kien rahom jew gew għall-konnoxxenza tieghu l-ismijiet ta’ dawn il-klijenti, li is-socjeta inittmata ibbazat il-*complaints* tagghom bhala *poor work performance* li wasslu sabiex ir-rikorrent jigi itterminat mill-impjeg. Dan sar mingħajr ma r-rikorrent l-anqas ingħatat xi forma ta’ twissija minn xi persuna li kienet responsabbli li tagħmel dan. **L-Avv: R.G.M.** irrefera li fix-xhieda tieghu, ufficjal tas-socjeta’ intimata ikkonferma li ir-raguni tat-terminazzjoni tar-rikorrent kienet specifkament minhabba “*enhanced due diligence*” ta’ zewg kazi li filwaqt li hu jghid li dawn gew

mghoddija lill-MGA , l-istess MGA issostni li dawn qatt ma waslu ghandha u l-anqas instabu riferenzi taghhom fl-MGA, “ *ma jirrizulta li qatt ircevejna xi komunikazzjoni minghand dawn iz-zewg individwi*” (Rif pag 3 16/11/2020), izda is-socjeta’ intimata ibbazat it-terminazzjoni tar-rikorrent fuq il-*complaints* ta’ dawn iz-zewg kazi.

L-Avv. Robert Gauci Maistre spjega kif zviluppa l-argument tar-Ristrutturar fis-socjeta’ intimata wara li inqalghu dawn l-incidenti u li irrizultaw f’terminazzjoni ta’ seba’ impjegati ohra, u li ir-raguni ta’ erba’ jew hamsa minnhom kienet ukoll ta’ “*poor work performance*”. Dan sar minghajr qatt gie ipprezentat xi forma ta’ xi ezercizzju ta’ ristrutturar minn naha tas-socjeta’ intimata, izda fl-istess waqt xorta wahda saru numru ta’ terminazzjoni ta’ impjegi.

Minn naha tas-socjeta intimata, **L-Avv. Jacques Grima**, fis-sottomissjonijiet tieghu ghas-socjeta’ intimata, ta’ rendikont tal-karriera tar-rikorrenti li filwaqt li inizzjalment gie impjegat f’pozizzjoni hu gie mibdul ghal pozizzjoni ohra li kienet aktar sensitiva fis-socjeta’ intimata. Dan dejjem sar wara perjodu ta’ tahrig li kien jinkludi l-applikazzjoni tar-regolamenti u proceduri neccessarji li hu ghandu juza fix-xoghol tieghu, u li dawn kellhom accessibilita’ mill-MGA.

L-Avv. Jacques Grima, kompla it-trattazzjoni tieghu fejn irrefera li r-rikorrent kellu aktar miz-zewg *complaints* riferuti mis-socjeta intimata u li dawn ir-rikorrenti kien jaf bihom.

L-Avv. Jacques Grima, meta irrefera ghax-xhieda ta’ l-ufficjal tal-MGA, Kevin O’Neil, fejn kien qal li ma kienx ikkonferma li l-*complaints* ma kienux waslu ghandu, pero’ setghu kienu marru f’xi *general inbox*.

L-Avv. Jacques Grima, sosstna li il-kaz ma kienx jibbaza fuq kwistjoni ta’ *enhanced due diligence* kontra *simplified due diligence*, izda kien marbut ma’ ksur tar-regolamenti stringenti tal-MGA b’riferenza ghal Art 5 u Art 8 fejn jigu imsemmija kemm il-penali kif ukoll ir-revokazzjoni tal-licenzja ghall-operat tas-socjeta intimata.

L-Avv. Jacques Grima, jirreferi ghan-nuqqas li kien ghamel ir-rikorrent meta ghalaq il-kont tal-klijent u li dan eskala il-*complaint* tieghu skont ir-regolamenti interni tal-kumpanija li wasslu lis-superjuri tal-kumpanija jiehdu ir-responsabilita’ ta’ l-ghemil hazin tar-rikorrent. Kien ghall-l-isforz ta’ l-ufficjali tas-socjeta’ intimata li dan il-kaz ma wasalx ghand l-MGA, ghax kieku setghu, seta’ gie applikat l-infurzar relattat mall-kaz odjern. Ghalhekk **L-Avv. Jacques Grima**, baqa’ jsostni li dan kien kaz fejn ir-regolamenti tas-socjeta’ intimata ma gewx osservati, bir-riskju li is-socjeta’ setghet giet penalizzata u ghaldaqstant, il-kumpanija itterminat l-impjieg tar-rikorrenti minnufih.

8 K unsiderazzjonijiet tat-Tribunal:

It-Tribunal fil-kunsiderazzjonijiet tiegħu ha konjizzjoni ta' tlett sitwazzjonijiet li graw fattwalment f'dan il-kaz odjern.

- (a) Gie stabbilit li ir-rikkorent kellu xi numru ta' *complaints* li tnejn minnhom gie allegat li kienu il-fulkru ghat-terminazzjoniu ta' l-impjeg tiegħu.
- (b) Gie stabbilit li dawn il-*complaints* fit-total tagħhom gew mitqiesa bhal "*poor work performance*" u li għalhekk gie itterminat l-impjeg tar-rikorrent.
- (c) Gie ukoll stabbilit li filwaqt li is-socjeta' intimata tenniet li zewg *complaints* li setghu wasslu gha-terminazzjoni mill-impjeg tar-rikorrent, kienu gew mghoddija lill-Awtorita' Maltija tal-Logħob, mis-socjeta intimata, u li dawn setghu kienu il-kagun li is-socjeta' intimata tiflel il-licenzja għall-operat tagħha.

It-Tribunal Industrijali innota dan li gej:

- (a) Gie stabbilit li dawn iz-zewg complaints ma giex ippruvat li dawn kienu waslu għand l-Awtorita Nazzjonali tal-Logħba għalkemm ix-xhiedha mghotija tghat dik l-impresjoni u u għaldaqstant dawn il-complaints ma wasslux għall-l-ebda dannu lis-socjeta inintmata.
- (b) Gie innotat li filwaqt li il-kaz kien mibni fuq "*poor work performance*" f'xhiedha mogħtija mis-socjeta issemiet konnessjoni ta' xi ezercizzju ta' **Ristrutturar** tas-socjeta intimata, li għalkemm f'dan il-perjodu giet mghotija terminazzjoni lill-seba impjegati inkluz lir-rikorrenti, ir-raguni unika kienet simili għal kullhadd, dik ta' "*poor work performance*" u mhux raguni ohra.
- (c) It-Tribunal ma sab l-ebda konnessjoni bejn it-terminazzjoni ta' l-impjeg tar-rikorrent u xi forma ta' ta' **Ristrutturar** u l-anqas ma sab l-ebda forma ta' xi process dixxiplinarju minhabba "*il-poor work work performance*" tiegħu, fejn ir-rikorrent jigi mghoti l-oppunita' li jiddefendi id-drittijiet tiegħu.
- (d) It-Tribunal innota mix-xhieda mghotija minn naha tas-socjeta' intimata permezz ta' Mehmet Tepecik, impjegat tas-socjeta' intimata, li fl-isfond li dan bhala impjegat beda il-karriera tiegħu xhur u snin wara l-impjegati ohra inkluz ir-rikorrent, kien f'temp relattivament qasir li dan ingħata promozzjoni. Dan sehh wara li mill-grad simili għall-impjegati l-ohra hu kien beda jigbed l-attenzjoni tas-superjuri tiegħu li il-kollegi tiegħu kienu qegħdin jagħmlu dak li hekk imsejjah "*enhanced due diligence*" fejn dan kien riferut minnu bhala ksur tar-regolamenti tas-socjeta' intimata. Dak li għamel ripetutament kellu effett determinanti għat-terminazzjoni ta' l-impjegati koncernati inkluz ir-rikorrent. Wara dawn it-terminazzjonijiet dan l-istess impjegat gie mghoti il-promozzjoni.

It-Tribunal Industrijali wara l-analizi tal-fatti fehem li filwaqt li minn jimpjega, u b'mod speċjali f'settur sensittiv bhal fil-kaz odjern, ghandu kull dritt li jittermina l-impjieg ta' minn jikser ir-regolamenti tal-kumpanija, izda jekk sar xoghol b'aktar reqqezza milli suppost, u li dan ma irrizultax f'xi danni negattivi ghas-socjeta' intimata, l-allegat ksur tar-regolamenti ma jistax jigi meqjus bhala nuqqas doluz.

Huwa importanti li t-Tribunal jigbed l-attenzjoni lis-socjeta' intimata l-anqas biss taght kaz tal-kuntratt tax-xoghol tar-rikorrenti fejn f'Art 12 clause 12.1 *"In the event of any dispute _____ within two days of a written request from any either party to the other meet in an effort to settle amicably"*

F'Art 13 clause 13.1 *" Any breach by the employee of his obligations under this contract will render him/her subject to disciplinary proceedings_____ "*, apparti li fl-istess kuntratt tax-xoghol fi clause 3.51 hemm imsenmmi *(Any act of gross misconduct,or repaeted or continued (after a written warning _____)*

Ghaldaqstant it-Tribunal Industrijali ma setax jifhem kif fuq fatti li ma gewx ippruvati fil-gravita' taghhom, u fin-nuqqas ta' xi forma ta' process dixxiplinarju, anke jekk b'forma bazika, u meta hemm riferut, il-process dixxiplinarju kif ukoll, l-ewwel l-amicable settlement, u wara l-ghotja ta' warnings, minn dan kollu ma jsir xejn izda tinghata dik li-it-Tribunal Industrijali iqis f'dan il-kamp bhala il-piena kapitali, dik ta' terminazzjoni mill-impjieg.

Decizjoni

It-Tribunal Industrijali wara li sema' x-xhieda tal-partijiet, qara s-sottomissjonijiet, evalwa x-xhieda u d-dokumenti kollha, kif ukoll ha inkunsiderazzjoni tat-trattazzjoni finali tal-partijiet, jaqta' u jiddeciedi li it-terminazzjoni mill-impjieg tar-rikorrenti ma kienetx ghal-raguni gusta u skond il-Ligi.

Ghalhekk it-Tribunal Industrijali jitlob li ir-rikorrent, li ghamel zmien konsiderevalment twil minghajr impjieg, jinghata kumpens ta' €7,000 euro li ghandhom jigu mhallsa fi zmien hmistax il-gurnata minn din id-decizjoni.

Dan il-kumpens qed jigi ibbazzat fuq dawn il-kriterji assunti ghall dan il-kaz per se.

Tkeccija ghall ragunii ingusta	€3,000 euro
Telfien ta' opportunita ghall l-impjieg f'Malta ikkagunat mis-socjeta intimat, li b'hekk ir-rikorrenti gie imgieghel jitlaq mill-pajjiz minhabba zmien relattivament qasir sabiex jottjeni permes ghax-xoghol f'Malta.	€2,000 euro.

Kumpens ghall telf finazjarju ikkagunati minhabba tluq mill-pajjiz li sofra minhabba il-waqfien ta' l-allogjament u it-tnehhija tal-vettura li kellhu , f'qasir zmien	€2,000 euro
---	-------------

Total €7,000 euro

Għall-finijiet ta' Avviż Legali 48 tal 1986, dan it-Tribunal jistabbilixxi d-drittijiet ta' min assista l-partijiet fl-ammont ta' €93 euro u 17-il ċenteżmu.

B'hekk tintemm din il-kwistjoni tax-xogħol.

Iffirmat : Is-sur James H. Pearsall

Chairman

Vera kopja

Mary Rose Galea

A/Segretarja